

لوگوں پر مزاج دار کا اعتقاد جم گیا۔ اگلے دن زلفن کو بھیج جن کو بلوایا اور  
 آج مزاج دار بیٹی نہیں اور جن کو ماں بنایا۔ رات کے وقت محمد عاقل سے  
 پھر جن کا ذکر آیا۔ تو پھر محمد عاقل نے کہا کہ ”دیکھو ہر شیار رہتا اس ہیس  
 میں کٹنیاں اور ٹھکنیاں بہت ہوا کرتی ہیں“ لیکن طبع نے خود محمد عاقل  
 کی عقل پر ایسا پردہ ڈال دیا کہ اتنی موٹی بات وہ نہ سمجھا کہ دو روپے کا  
 مال چار آنے کو کوئی بے وجہ بھی دیتا ہے۔ محمد عاقل کو مناسب تھا کہ قطعاً  
 اس جن کے آنے کی مانگ کرنا اور سب چیزیں اس کی پھر وادیتا اور مزاج دار  
 کو اتنی عقل کہاں تھی کہ اس سے کچھ بھی کہی۔ کئی دن کے بعد مزاج دار نے جن سے  
 پوچھا ”کیوں بی، آجکل سیکم کی کوئی چیز نہیں لاتیں؟“ جن نے جان لیا کہ اس کو  
 اچھی چاٹ لگ گئی ہے۔ کہا ”تمہارے ڈھب کی کوئی چیز نکلے تو لاؤں“  
 دو چار دن کے بعد بھوٹے موتیوں کی ایک جوڑی لائی اور کہا ”لو بی،  
 خود سیکم کی تھکے موتی ہیں۔ نہیں مادم نہر کی جوڑی ہے یا پانسو کی  
 پتال جوہری کی دکان پر میں نے دکھائی تھی۔ لٹو ہو گیا۔ دو سو روپے  
 میرے پلے باندھے دیتا تھا۔ میں سیکم سے پچاس روپیہ پر لائی ہوں،  
 تم سے لو۔ پھر ایسا مال نہ ملے گا۔“  
 مزاج دار نے کہا۔ پچاس روپے نقد تو میرے پاس نہیں ہیں۔  
 جن نے کہا۔ کیا ہوا بیٹی پنچیاں بیچ کر لے لو۔ نہیں تم جانو۔ آج  
 یہ موتی تک جائیں گے۔

CH.  
6

جن نے اس ڈھب سے کہا کہ مزاج دار فوراً زیور کا صندوق تھپ  
 اٹھالائی اور جن کو پنچیاں نکال کر حوالہ کر دیں۔  
 جن نے مزاج دار کا زیور دیکھ کر کہا ”اسے ہے کیسی بد احتیاطی  
 سے زیور مولی گا جو کی طرح ڈال رکھا ہے۔ بیٹی! دھنگگی میں ڈورا ڈلو اور  
 بالی پتے، مگر، مریاں، بازو بند۔ سیلے چکٹ ہو گئے ہیں۔ سیل ہونے کو  
 کھائے جاتا ہے ان کو اُجلو اور“  
 مزاج دار نے کہا۔ کون ڈورا ڈلو لائے اور کون اُجلا کر لائے۔  
 ان سے کہتی ہوں تو وہ کہتے ہیں ”مجھے فرصت نہیں“  
 جن نے کہا ”اوئی بیٹی! یہ کون بڑا کام ہے۔ لو موتی رہنے دو، میں  
 ابھی ڈورا ڈلو دوں اور جو زیور سیلا ہے مجھے نکال لا دو۔ میں ابھی اُجلو اور  
 مزاج دار نے سب زیور والے کیا۔  
 جن نے کہا زلفن کو بھی ساتھ کر دو، وہ سنا رکھے پاس بٹھی رہے گی  
 میں ہونے سے ڈلو اور لگی۔  
 مزاج نے کہا۔ اچھا۔  
 یہ کہہ کر زلفن کو آواز دی۔ آئی تو جن نے کہا ”لڑکی! اذرا میرے  
 ساتھ چل۔ سنا رکھی دکان پر بیٹھی رہیو“  
 جن نے زیور لیا۔ زلفن ساتھ ہوئی۔ گلی سے باہر نکل جن نے  
 دو مال کھولا اور زلفن سے کہا لا اُجلو اور لگی اور ڈورا

ڈولائے کا الگ " زیور الگ کرتے کرتے جھن بولی۔ ایں! ناک کی کیل  
کماں ہے؟"

زلفن نے کہا۔ اسی میں ہوگی، ذرا بھر کی تو چیز ہے اسی پوٹلی میں دیکھو۔  
پھر جتن آپ ہی آپ بولی۔ اے ہے، پانڈان کے ڈھکنے پر رکھی  
رہ گئی اور زلفن دوڑتو جا۔ جلدی سے لے آ۔

زلفن بھاگی بھاگی آئی اور دروازہ سے چلائی۔ بی بی ناک کی کیل  
پانڈان کے ڈھکنے پر رہ گئی ہے۔ جتن سے مانگی ہے۔ جلدی دو جتن گلی  
کے ٹکڑے پر دیبا بنیے کی دکان کے آگے بیٹھی ہے۔

یہ کہنا تھا اور مزاج دار ہو کا ماتھا ٹھنکا۔ زلفن سے کہا۔ "یاؤلی  
ہوئی ہے کیسی کیل؟ میرے پاس کہیں تھی تو نے دیکھی ہے؟ اری  
کبخت دوڑ دیکھ تو جتن کہیں چلی نہ جائے!"

زلفن اٹے پانوں دوڑی۔ جتن کو ادھر دیکھا ادھر دیکھا۔ کہیں پتہ نہ تھا  
مزاج دار سے اگر کہا، بی جتن کا تو کہیں پتہ نہیں۔ میں بازار تک دیکھ آئی  
اتنی دیر میں نہیں معلوم کہاں غائب ہو گئیں۔"

یہ سن کر مزاج دار سر پیٹنے لگی۔ ہائے میں لٹ گئی ہائے میں لٹ گئی۔  
ارے لوگو! خدا کے لیے دوڑو۔

نوم گروں کے پچھتے تک لوگ دوڑے۔ وہاں جا کر معلوم ہوا کہ کہیں  
کی بہتی بہتی مہینہ بھرے کرایہ پر آکر رہی تھی۔ چار دن سے مکان چھوڑ

چلی گئی۔ اب کیا ہو سکتا تھا۔

محمد عاقل نے آکر سنا۔ سر پیٹ لیا اور بوی سے کہا۔ "اری تو کھڑو  
خاک سیاہ کر کے چھوڑے گی۔ میں تجھ کو پہلے سے جانتا ہوں۔

مزاج دار نے کہا۔ چل دو رہو۔ اب باتیں بنانے کھڑا ہو اہے۔

ازار بند دیکھ کر تو نے آپ مجھ سے نہیں کہا کہ ہاں بیگم کا اسباب ضرور دیکھنا۔

غرض خوب مرے کی لڑائی دونوں میاں بی بی میں ہوئی۔ تمام محلہ

جمع ہو گیا۔ بات پر بات چلی تو معلوم ہوا کہ اسی جتن نے کچنی گلی میں کچنیاں

کی بی بی کا تمام زیور اس جیلے سے ٹھک لیا کہ ایک فقیر سے دو نا

کر لادوں گی۔ روٹی کے کڑے میں میاں سیتا کی بیٹی سے اسی محبت

بڑھائی کہ ان کا زیور عاریت کے جیلے سے اڑا لے گئی۔ غرض زیور تو گیا

گزرنا ہوا باتیں بہت سی رہ گئیں۔ برتن چوری جا چکے تھے۔ زیوریوں

غارت ہوا۔ ہزار روپے کی موتیوں کی جوڑی جو لوگوں نے دیکھی تو ہنسنے

کی تھی۔ تھانے میں اطلاع ہوئی لوگوں نے بطور خود بہت ڈھونڈا۔

جتن کا سراغ نہ ملا پرنہ ملا۔

اکبری کو جہیز میں جو کپڑے ملے تھے ان کا حال سنئے۔

جب تک ساس کے ساتھ رہیں، ساس دسویں بند رہیں نکال

دھوپ دیا کرتی تھیں۔ شروع برسات میں الگ ہو کر رہیں کپڑوں کا کھنڈ

جس کو ٹھری میں جس طرح رکھا گیا تمام برسات گزر گئی اس کو دیکھنا نصیب

نہ ہوا۔ وہیں اسی طرح رکھا رہا۔ جاڑے کی آمد میں دلائی کی ضرورت  
 ہوئی تو صندوق کھولا گیا۔ بہت سے کپڑوں کو دیکھا چاٹ گئی تھی۔ چہلوں  
 نے کاٹ کاٹ کر بگاڑے ڈال دیے تھے۔ کوئی کپڑا سلامت نہیں بچنے پایا۔  
 جو لڑکیاں پھپھن میں لاڈپیار میں رہا کرتی ہیں اور ہنر اور سلیقہ نہیں  
 سیکھتیں۔ یوں اکبری کی طرح عمر بھر رنج و تکلیف اٹھاتی ہیں۔ اکبری کا  
 جتنا حال متسنے پڑھا اس سے تم کو معلوم ہوا ہوگا کہ اکبری کو ماں اور نانی  
 کے لاڈلے زندگی بھر کسی مصیبت میں رکھا۔ لڑکپن میں اکبری سنے نہ تو  
 کوئی ہنر سیکھا نہ کچھ اُس کے مزاج کی اصلاح ہوئی۔ جب اکبری نے  
 ساس سے جدا ہو کر الگ گھر کیا۔ برتن بھانڈا کپڑا زور سب کچھ اُس کے پاس  
 موجود تھا۔ چونکہ خانہ داری کا سلیقہ نہیں رکھتی تھی۔ چند روز میں تمام مال  
 اسباب خاک میں ملا دیا اور ایک ہی برس میں ہاتھ کان سے تنگی رہ گئی۔  
 اگر محمد عاقل بھی اس کی طرح احمق و بد مزاج ہونا تو شاید ایک دوسرے  
 سے قطع تعلق ہو جاتا۔ لیکن محمد عاقل نے ہمیشہ عقل و شرافت کو برتا۔

## اصغری خاتم کا بیان

اب سنو اصغری کا حال

یہ لڑکی اس گھر میں ایسی تھی جیسے باغ میں گلاب کا پھول یا آدمی  
 کے جسم میں آگھ۔ ہر ایک طرح کا ہنر، ہر ایک طرح کا سلیقہ اُس کو حاصل  
 تھا۔ عقل۔ ہنر۔ جفا۔ بجاظ۔ سب صفیں خدا نے اصغری کو عنایت کی تھیں  
 لڑکپن سے اُس کو کھیل، کود، ہنسی اور چھٹڑے نفرت تھی۔ پڑھنا یا لکھنا  
 کام کرنا کبھی اُس کو کسی نے واہیات کہتے یا کسی سے لڑتے نہیں دیکھا۔  
 محلے کی جتنی عورتیں تھیں سب اُس کو بیٹیوں کی طرح چاہتی تھیں۔ بیشک  
 زبے قسمت اُس ماں اور باپ کی جن کی بیٹی اصغری تھی۔ اور خوش نصیب  
 اُس گھر کے جس میں اصغری ہو بن کر جانے والی تھی۔ اب خدا کے فضل و  
 کرم سے اصغری کی عمر تیرہ برس کی ہوئی۔

بات تو اس کی محمد کامل سے ٹھہری ٹھہرائی ہی تھی اب چرچا ہونے لگا  
 کہ مہینہ اور دن مقرر ہو جائے۔ ادھر محمد کامل کی ماں اکبری کے ڈھنگ  
 دیکھ کر اتنا ڈر گئی تھی (مثل ہے کہ دودھ کا جلا چھا چھوٹک پھونک پیتا ہے)  
 کہ اکبری کے تصور سے بدن پر رونگٹے کھڑے ہوتے تھے۔ درپردہ محمد عاقل  
 کی ماں کا ارادہ تھا کہ چھوٹے لڑکے کی منگنی دوسرے گھر میں کروں محمد کامل  
 کو کسی طرح معلوم ہو گیا اور اُس نے ماں سے کہا: "اماں! میں نے سنا ہے

تم محمد کامل کی منگنی چھوڑنا چاہتی ہو؟

ماں نے کہا کیا بتاؤں۔ بیٹا! بڑے سوچ میں ہوں۔ کیا کروں کیا نہ کروں؟ تم سے میری آنکھ سانسے نہیں ہوتی۔ خدا نے مجھ کو تمہارا گھنگار بنا لیا دیکھئے محمد کامل کی قسمت کیسی ہے؟

محمد عاقل نے کہا۔ اماں! میں سچ کہتا ہوں۔ اصغری ہزار لڑکیوں میں ایک ہے۔ عمر بھر چراغ لیکر ڈھونڈ دگی تو اصغری جیسی لڑکی نہ پاؤ گی صورت سیرت دونوں میں خدا نے اُس کو لائق اور فائق بنا دیا ہے۔ ہرگز اندیشہ مت کرو۔ بسم اللہ کر کے بیاہ کر ڈالو اور بڑی بہن پر جو خیال کرو تو آپ نے سنا ہو گا۔

نہ ہر زن زن است و نہ ہر مرد مرد

خدا بیخ انگشت یکساں نہ کرد

اپنا اپنا مزاج ہے اور اپنی اپنی طبیعت سے

گل جو چین میں ہے ہزار دیکھ تھف ہے کیا بہار

سب کا ہے رنگ الگ الگ سب کی ہے ہجرت جدا

تمہاری بڑی ہو کر لا حول و لا قوۃ اصغری سے کیا نسبت۔ ع

چہ نسبت خاک را با عالم پاک

خدا را اس لائے۔ بیاہ کے بعد میری بات کا تم کو یقین ہو گا۔

محمد عاقل نے جو اصغری کی اس قدر تعریف بیان کی تو محمد کامل کے ساتھ جو بات تھی کٹی ہو گئی۔ عرض دونوں سردھیانوں کی صلاح سے یہ

قرار پایا کہ بقرعید کے اگلے دن اصل خیر سے نکاح ہو۔ اصغری کا باپ دُور اندیش خاں پہاڑ پر لڑ کر تھا اس کو خط لکھا۔ خط کے پہنچنے ہی خاں صاحب کی باچھیں کھل گئیں۔ اصغری کو سب بچوں میں بہت چاہتا تھا۔ فوراً رخصت کی درخواست کی۔ جواب صاف ملا۔ بہت زور مارے ایکٹ صلی جاڑے کی آمد تھی۔ دورہ شروع ہوئے کو تھا۔ حاکم کو بھی بہانہ منقول تھا۔ دُور اندیش خاں کو رخصت نہ ملنے سے بہت رنج ہوا مگر بندگی و بیچارگی کیا کرتا۔ قہر و دیش بجان درویش۔ چپ ہو کر بیٹھ رہا لیکن بڑا بیٹا خیر اندیش خاں ساتھ تھا ہزار روپے نقد دیے۔ اُس کو گھر روانہ کیا اور سب پس و پیش سمجھا دیا۔ گھر پر زیور کپڑا برتن سب پھلے سے موجود تھا خیر اندیش خاں نے مکان پر پہنچ چا دل گھی گیہوں مصالح تک سب بقدر ضرورت خرید لیا۔

اصغری کے کپڑوں میں مصالح بکنا شروع ہوا۔ ماں کا ارادہ تھا کہ اصغری کو بڑی بہن کی نسبت بڑھ چڑھ کر جینرٹے۔ جوڑے بھی اُس کے بھاری ہوں زیور کے عدد بھی زیادہ ہوں۔ برتن بھی استعمانی دینی دیے جائیں اصغری آخر اسی گھر میں رہتی تھی۔ جو بات ہوئی اُس کو ضرور معلوم ہوتی۔ جب اصغری نے عشا کہ مجھ کو آپ سے زیادہ جینرٹے والا ہے۔ بیوقوف ٹھکی ہوتی تو خوش ہوتی۔ اصغری کو رنج ہوا۔ اور اس فکر میں ہوئی کہ کسی تدبیر سے اماں کو منع کر دوں۔

آخر تماشا خانم اپنی خالہ زاد بہن سے شرماتے شرماتے کہا کہ میں نے  
ایسا سُنا ہے مجھ کو اس کا نہایت سوچ لگا ہے۔ کئی دن سے نہایت فکر  
میں تھی۔ ابھی کیا کروں۔ اچھا ہوا تم آنکلیں۔ بوجہ ہم عمری تم سے کہنے  
میں تامل نہیں۔ کوئی اماں کو اتنی بات سمجھا دے کہ مجھ کو آپا سے زیادہ  
ایک چیز دیں۔

تماشا خانم نے سُن کر کہا۔ تم بھی بوا کوئی تماشہ کی عورت ہو۔ وہی  
کہاوت ہے (گدھے کو نوں دیا۔ اُس نے کہا سیری آنکھیں دکھتی ہیں)  
خدا دلواتا ہے تم کیوں انکار کرو۔

اصغری نے کہا تم دیوانی ہوئی ہو۔ اس میں کئی قباحتیں ہیں آپا  
کے مزاج سے تم واقف ہو۔ اُن کو ضرور رنج ہوگا۔ ناحق اماں سے  
بر مزگی ہوگی مجھ سے بھی اُن کو بدگمانی پیدا ہوگی۔

تماشا خانم نے کہا۔ بوا اس میں رنج کی کیا بات ہے۔ اپنی اپنی قسمت  
ہے اور سمجھنے کو سزاوہ طرح کی باتیں ہیں۔ اُن کی سب اللہ کی شادی ہوئی۔  
روزہ رکھا یا گیا۔ چار برس تک سُکنی رہی۔ تیج کھتواران کا کون سا  
نہیں ہوا۔ اس کی کسر ادھر سمجھ لیں۔

اصغری نے کہا سچ ہے مگر نام تو جہیز کا ہے۔ چھوٹی کو زیادہ ملے گا  
تو بڑی کو رنج ہو ہی گا۔ ایک محلے کا رہنا روز کا ملنا ملنا جس بات سے  
دلوں میں فرق پڑے۔ کیوں کی جائے؟

تماشا خانم نے کہا۔ بہن ناحق تم اپنا نقصان کرتی ہو۔ ابھی ہمیں  
دو مہینہ میں سب بھول بسر جائیں گے۔

اصغری نے کہا۔ ارے بی بی! اللہ اللہ کرو۔ نفع نقصان کیسا کہیں  
ماں باپ کے دینے سے پوری پڑتی ہے۔ اور جہیز سے عمریں کتنی ہیں؟  
خدا اپنی قدرت سے دے۔ تم اس بات میں اصرار مت کرو۔ نہیں  
میں کچھ دوسری تدبیر کروں۔ مجھ کو کسی طرح منظور نہیں

غرض اصغری کی ماں تک یہ بات پہنچ گئی۔ اور وہ بھی کچھ سوچ  
سمجھ اپنے ارادہ سے باز رہی اور دل میں کہنے لگی۔ دینے کے سو ڈھب  
ہیں۔ دوسری جگہ سمجھ لوں گی۔

الغرض روز مقرر کو ساعت نیک میں نکاح ہو گیا۔ مبارک سلامت  
ہونے لگی۔ خیر اندیش خاں ایسا منتظم آدمی تھا کہ اکیلے نے نہایت خوبی کے  
ساتھ بہن کا بیاہ کر دیا۔ براتیوں کی مدارات علی قدر مراتب خوب ہوئی۔  
حق حقوق والوں کو بہت خاصی طرح راضی کر دیا۔

جب اصغری کی رخصت کا وقت آپہنچا گھر میں آفت برپا تھی ماں  
پر تو نہایت درجہ کا صدمہ تھا۔ محلے کی بیٹیوں کا یہ حال تھا کہ آکر  
اصغری کو گلے لگا لگا کر روتی تھیں اور ہر ایک کے دل سے دُعا نکلتی  
تھی۔ اصغری اُن دُعاؤں کا بڑا بھاری جہیز لے کر سُسرال میں  
داخل ہوئی۔ وہاں کی رسمیں جو تھیں ادا ہوئیں۔ رُونمائی کے

بعد اصغری خانم کو تیز دار بہو کا خطاب ملا۔ آگے چل کر تم کو معلوم ہو جائے گا کہ اصغری نے خانہ داری کو کس طرح پر سنبھالا۔ کیا کھلیں اُس کو پیش آئیں۔ اور اس نے اپنی عقل سے کیونکر اُن کو روک لیا۔ ذرا اصغری کی حالت کو اکبری کی حالت سے مقابلہ کرنا چاہئے اصغری ماں کی دوسری بیٹی اور ساس کی دوسری بوہتی۔ دونوں طرف کے ارمان اور حوصلے اکبری کے بیاہ میں نکل چکے تھے۔ اکبری سولہ برس کی بیاہی گئی تھی اور اصغری بیاہ کے وقت پورے تیرہ برس کی تھی جب اکبری کا بیاہ ہوا اُس کا دولہا محترمہ عاقل دین روپے کا نوکر تھا اور اصغری کا دولہا محترمہ کامل ہنوز پڑھتا ہی تھا۔ محترمہ عاقل کی نسبت محترمہ کامل کم علم اور کم عقل بھی تھا۔ اکبری کامل دو برس تک بال بچوں کے کھیڑے سے آزاد رہی اور اصغری کو خدا نے بیاہ کے دوسرے برس ہی چھوٹی سی عمر میں ماں بنا دیا۔ اکبری کو کبھی شہر سے باہر نکلنے کا اتفاق نہیں ہوا۔ اصغری برسوں سفر میں رہی۔ بہر حال اصغری کی حالت اکبری کی حالت کے مقابلے میں اچھی نہ تھی۔ مگر اصغری کو چھپن سے تربیت ہوئی تھی۔ روز بروز گھر میں برکت زیادہ ہوتی جاتی تھی، یہاں تک کہ اکبری کا نام بھی کوئی نہیں جانتا اور خانم کے بازار میں تیز دار بہو کا وہ عالیشان محل کھڑا ہے کہ آسمان سے باتیں کرتا ہے۔ اور اصغری خانم ہی کے نام سے وہ محلہ خانم کا بازار مشہور ہوا۔

جو ہری بازار میں وہ اونچی مسجد جس میں حوض اور کنواں ہے تیز دار بہو ہی کی بنوائی ہوئی ہے خاص بازار سے آگے بڑھ کر لال ڈگی کی بغل میں تمیز گنج اسی کا ہے۔ مولوی محمد حیات صاحب کی مسجد میں اب تک بین مسافروں کو اُس کے لنگر خانہ سے خیر روٹی اور چنے کی دال کا قلیہ دونوں وقت پہنچا کرتا ہے قطب صاحب میں ادیا مسجد کے برابر سراسے اسی تیز دار بہو کی بنوائی ہوئی ہے۔ فچوری میں بسنی کے چھاپے کے پانچو قرآن ایک دن اسی نے تقسیم کیے تھے۔ ہزار کمل آتے جاڑے اب تک مسکینوں کو اسی کے گھر سے ملا کرتے ہیں۔

جب خیر اندیش خاں نے اپنے باپ دور اندیش خاں کو اطلاع کی کہ خدا کے فضل و کرم سے خیر و خوبی کے ساتھ ہمشیرہ عزیزہ کا عقد ذی الحجہ کی گیا رحیموں تاریخ کو مہر فاطمہ پر ہو گیا۔ دور اندیش خاں نے دو رکعت نماز شکرانہ ادا کی لیکن بیٹی کی مفارقت کا قلق بہت دن تک رہا۔ اصغری کے نام شادی ہو جانے کے بعد دور اندیش خاں نے جو خط لکھا۔ دیکھنے کے لائق ہے۔ اتفاق سے ہم کو اُس کی نقل ہاتھ آگئی تھی۔ وہ خط یہ ہے۔

### خط دور اندیش خاں

آرام دل و جانم برخوردار اصغری خانم سلما اللہ تعالیٰ، دُعا، اور اشتیاق دیدہ بوسی کے بعد واضح ہو۔ تمہارے بھائی خیر اندیش خاں

کے کھنے سے تمہاری رخصت کا حال معلوم ہوا۔

برسوں سے یہ متبادل میں تھی کہ یہ فرض میں اپنے اہتمام خاص سے ادا کروں مگر حاکم نے رخصت نہ دی۔ مجبور رہا۔ یہ بات تم پر ظاہر ہوئی ہوگی کہ سب بچوں میں تم سے مجھ کو ایک خاص درجہ کا انس تھا اور میں اس بات کو بطور اظہار احسان نہیں لکھتا بلکہ تم نے اپنی خدمت گزار سی اور فرما نہرداری سے خود میرے اور سب کے دل میں جگہ پیدا کی تھی لکھ برس کی عمر سے تم نے میرے گھر کا نام بوجھ اپنے سر پر اٹھا رکھا تھا۔ مجھ کو ہمیشہ یہ بات معلوم ہوتی رہی کہ تمہارے سبب بگم یعنی تمہاری ماں کو بڑی بے فکری حاصل ہے۔ جب کبھی اس اثنا میں مجھ کو گھر جانے کا اتفاق ہوا تو تمہارا انتظام دیکھ کر ہمیشہ میرا جی خوش ہوا۔ اب تمہارے رخصت ہو جانے سے ایسا نقصان ہوا کہ اس کی تلافی شاید اس عمر میں ہونے کی مجھ کو اُمید نہیں ہو سکتی۔ خدام کو جو اے خیر دے اور اس خدمت کے صلے میں میری دعاؤں کا اثر تم پر ظاہر ہو۔

خیر اندیش خاں کے خط سے یہ بھی معلوم ہوا کہ تم نے اکبری خانم سے زیادہ چیز نہیں لینا چاہا۔ اس سے تمہاری بلند نظری اور عالی ہمتی ثابت ہوتی ہے۔ مگر میں اس کا نعم البدل بھیجتا ہوں۔ وہ یخط ہے، اس کو تم بطور دستور العیال کے اپنے پاس رکھو اور ان نصیحتوں پر عمل کرو۔ انشاء اللہ تعالیٰ بہر ایک تکلیف تم پر آسان ہوگی۔ اور اپنی زندگی آرام و

آسائش میں بسر کرو گی۔

سمجھنا چاہیے کہ بیاہ کیا چیز ہے؟

بیاہ صرف یہی بات نہیں ہے کہ رنگین کپڑے پہنے اور ہمان جمع ہوئے، مائل و اسباب و زیور پایا بلکہ بیاہ سے نئی دنیا شروع ہوتی ہے۔ نئے لوگوں سے معاملہ کرنا اور نئے گھر میں رہنا پڑتا ہے۔ جس طرح پہلے پہل کچھ ہوں پر جو اور کھا جاتا ہے آدمی کے بچھڑوں کا جو بیاہ ہے۔ نکاح ہوا اور لڑکی بی بی بنتی ہے۔ رکامیاں بنا۔ اس کے یہی معنی ہیں کہ دونوں کو بیکڑ کر دنیا کی گاڑی میں جوت دیا۔ اب یہ گاڑی قبر کی منزل تک ان کو کھینچی پڑے گی۔

پس بہتر یہ ہے کہ دل کو مضبوط کر کے اس باعظیم کا تحمل کیا جائے اور زندگی کے دن جس قدر ہوں عتبت آبرو و صلحکاری و اتفاق سے کاٹے جیسے جائیں۔ اور نہ لڑائی بھڑائی۔ جھگڑے بکھیرے شور و فساد ہائے اور دایلا سے دنیا کی مصیبت اور بھی تکلیف دہ ہوتی ہے۔

اب تم کو اسے میری پیاری بیٹی اصغری خانم سوچنا چاہیے کہ میاں بھابی میں خدائے کتنا فرق رکھا ہے؟

مذہب کی کتابوں میں لکھا ہے کہ حضرت آدمؑ بہشت میں اکیلے گھبرا کر تھے۔ اُن کے بہلانے کو خدائے ماما جو آکر پیدا کیا جو سب سے پہلی عورت دنیا میں گزری۔ پس عورت کا پیدا کرنا صرف مرد کی خوشدلی

کے واسطے تھا تو عورت کا فرض ہے "مرد کو خوش رکھنا"۔  
افسوس ہے کہ دنیا میں کس قدر کم عورتیں اس فرض کو ادا کرتی ہیں۔  
مردوں کا درجہ خدائے عورتوں پر زیادہ کیا۔ نہ صرف حکم دینے سے  
بلکہ مردوں کے جسم میں زیادہ قوت اور ان کی عقلوں میں زیادہ روشنی  
دی ہے۔ دنیا کا بندوبست مردوں کی ذات سے ہوتا ہے۔ مرد  
کائنات کے والے اور عورتیں ان کی کائناتی کو موقع مناسب پر خرچ کرنے والی  
اور اس کی نگہبان ہیں۔

کنبہ بطور کشتی کے ہے اور مرد اُس کے ملاح ہیں۔ اگر ملاح نہ ہو  
تو کشتی پانی کی موجوں میں ڈوب جائے گی۔ یا کسی کنارے پر ٹکڑ کھا کر  
پھٹ پڑے گی۔ کنبے میں اگر مرد منظم نہیں تو اس میں ہر ایک طرح کی  
خرابی کا احتمال ہے۔ کبھی نہیں خیال کرنا چاہیے کہ دنیا میں خوشی دولت  
اور مالداروں سے حاصل ہوتی ہے مگر چہ اس میں بھی شک نہیں کہ  
دولت اکثر خوشی کا باعث ہوتی ہے مگر بہت بڑے اور اونچے گھروں میں  
لڑائی اور فساد ہم زیادہ پاتے ہیں۔

خانہ داری میں خوشی صرف اتفاق اور صلح کاری سے ہوتی ہے۔  
غریب آدمیوں کو ہم دیکھتے ہیں جن کی آمدنی بہت مختصر ہے۔ دن کو  
مخت مردوری سے معاش پیدا کرتے ہیں۔ رات کو سب مل کر دال  
روٹی سے اپنا سنا پیٹ بھر لیتے اور ایک دو سوسے کے ساتھ خوشی

رہتے ہیں۔ بیگم یہ لوگ صلح کاری کے سبب دال روٹی اور کاڑھے دھوڑے  
میں زیادہ آرام سے ہیں بہ نسبت لڑکوں اور بیگم کے جن کا تمام عیش  
آپس میں سازگاری سے تلخ رہتا ہے۔

اے میری پیاری بیٹی اصغری خانم! اتفاق پیدا کر دو اور صلح کاری  
کو غنیمت جانو۔ اب دیکھنا چاہیے کہ اتفاق کن باتوں سے پیدا ہوتا  
ہے نہ صرف اس بات سے کہ بی بی اپنے میاں سے محبت کرے بلکہ محبت کے  
علاوہ اس کو میاں کا ادب بھی کرنا لازم ہے۔ بڑی نادانی ہے اگر بی بی  
برابر درجے میں میاں کو سمجھے بلکہ اس زمانے میں عورتوں نے ایسا خواب  
دستور اختیار کیا ہے کہ وہ ادب کے بالکل خلاف ہے۔ جب چند سیلیاں  
آپس میں بیٹھ کر باتیں کرتی ہیں تو اکثر یہ تذکرہ ہوتا ہے کہ فلانی کا میاں  
اُس کے ساتھ کس طرح کا برتاؤ رکھتا ہے؟

ایک کہتی ہے۔ بوا میں نے تو یہاں تک اُن کو دبا یا ہے کیا مجال  
جو میری بات کو کانیں یا الٹ کر جواب دیں۔

دوسری فخر کرتی ہے جب تک گھر یوں خوشام نہ کریں میں کھانا  
نہیں کھاتی۔

تیسری بڑائی مارتی ہے۔ میں تو جب وہ دن مرتبہ پوچھتے ہیں  
تب ایک جواب مشکل سے دیتی ہوں۔

چوتھی ڈینگ کی لیتی ہے چاہے وہ آپ پہروں نیچے بیٹھے رہیں،



بندی کو پنگ سے اُڑنا قسم ہے۔  
پانچویں شیخی بگھارتی ہے جو میری زبان سے نکلتا ہے پورا کر کے  
رہتی ہوں۔

شادی بیاہ میں ڈولے ڈٹکے بھی اسی غرض سے نکلے ہیں کہ میاں  
سطح و فرما نہوار رہے۔

کہیں تو جوتی پر کاجل اپاؤ کر میاں کے سرمہ لگایا جاتا ہے۔ اس کا  
یہ مطلب کہ عمر بھر جوتیاں کھاتا رہے اور چوں نہ کرے۔  
کہیں نہانے وقت انگوٹھے کے تے بیڑا رکھا جاتا ہے اور میاں کو  
کھلایا جاتا ہے۔ اس کے یہ معنی کہ پیر دل پڑتا رہے۔

ان باتوں سے صاف ظاہر ہے کہ عورتیں مردوں کا درجہ اور اختیار  
کم کرنے پر آمادہ ہیں لیکن یہ تعلیم بہت بُری تعلیم ہے۔ اور ہمیشہ اس کا نتیجہ  
قباحت سے خالی نہیں۔ مردوں کو خدا نے شیر بنایا ہے۔ اگر دباؤ اور  
زبردستی سے کوئی ان کو زیر کرنا چاہے ناممکن ہے۔ بہت آسان ترکیب  
ان کو زیر کرنے کی خوشامد اور تابعداری ہے اور جو احمق عورت اپنا  
دباؤ ڈال کر مرد کو زیر کرنا چاہتی ہے وہ بڑی غلطی پر ہے وہ شروع سے  
تخم فساد بولتی ہے۔ اور انجام اُس کا ضرور فساد ہوگا۔ اگرچہ وہ اُس کو  
بالفعل نہیں سمجھتی۔

اصنی خاتم میری صلاح ہے کہ تم گفتگو اور نشست و برخاست

میں بھی اپنے میاں کا ادب ملحوظ رکھنا۔ کیا وجہ ہے کہ شادی بیاہ ایسی  
چاؤ سے ہوتا ہے؟ اور چوتھی کے بعد ہی ہو سے ساس ندوں کا بگاڑ  
شروع ہو جاتا ہے یہ مضمون غور کے قابل ہے۔ بیاہ کے پہلے تک لڑکا  
ماں باپ میں رہا اور صرف اُنھیں کے ساتھ اُس کو تعلق تھا۔ ماں باپ  
نے اُس کو پرورش کیا اور یہ توقع کرتے رہے کہ بڑھاپے میں ہماری خدمت  
کرے گا۔ بیاہ کے بعد بوڈولی سے اُڑتے ہی یہ فکر کرنے لگتی ہے کہ  
میاں آج ہی ماں باپ کو چھوڑ دیں۔

پس لڑائی ہمیشہ بوڈوں کی طرف سے شروع ہوتی ہے اگر ہو کہنے  
میں مل کر رہے اور کبھی ساس کو یہ نہ معلوم ہو کہ یہ بیٹے کو ہم سے چھڑانا چاہتا  
ہے تو ہرگز فساد نہ پیدا ہو۔ یہ تو سب کوئی جاننا ہے کہ بیاہ کے بعد ماں  
باپ سے تعلق چند روزہ ہے آخر گھر الگ ہوگا۔ میاں بی بی جدا ہو کر رہیں گے  
دُنیا میں یہی ہوتی آئی ہے لیکن نہیں معلوم کجنت بوڈوں کو بے صبری  
کہاں کی ہوتی ہے کہ جو کچھ ہونا ہو اسی دم ہو جائے۔

ہوڈوں میں ایک عیب چغلی کا ہوتا ہے جس سے زیادہ فساد ہوتا  
ہے وہ یہ کہ سُسرال کی ذرا ذرا بات اگر ماں سے کہا کرتی ہیں اور ماں  
خود بھی کھو دکھو کر پوچھا کرتی ہیں۔ لیکن اس کہنے اور پوچھنے سے سولے  
اس کے کہ لڑائیاں پڑیں اور جھگڑے کھڑے ہوں۔ کچھ حاصل نہیں ہوتا  
بعض ہویں اس طرح کی مفرد ہوتی ہیں کہ سُسرال میں کیسا

ہی اچھا کھانا اور کیسا ہی اچھا کپڑا اُن کو ملے۔ ہمیشہ نظر حقارت سے دیکھتی ہیں۔ ایسی باتوں سے میاں کی دشمنی ہوتی ہے۔

اصغری! اس کی تم کو بہت احتیاط چاہیے۔ سسرال کی ہر ایک چیز قابل قدر ہے اور تم کو ہمیشہ کھانا کھا کر اور کپڑا پہنکر بشارت ظاہر کرنی چاہیے۔ جس سے معلوم ہو کہ تم نے پسند کیا۔ سسرال میں نئی دُھن کو اس بات کا خیال بھی ضرور رکھنا چاہیے کہ بیدلی سے وہاں نہ رہے اگرچہ نا آشنا ہونے کے سبب البتہ اجنبی لوگوں میں جی نہیں لگتا۔ لیکن جی کو سمجھانا چاہیے۔ نہ یہ کہ روتے گئے۔ وہاں رہے تو روتے، جاتے دیر نہیں ہونی آنے کا تقاضا شروع ہوا۔ رفتہ رفتہ اُنس پیدا کرنے کے واسطے چالوں کا رواج بہت پسندیدہ ہے۔ اس سے زیادہ سیکے کا شوق ظاہر کرنا سسرال والوں کو ضرور ناپسند ہوتا ہے۔

گفتگو میں درجہ اور سطح ملحوظ رہے۔ یعنی نہ اتنی بہت کہ خود بخود بک بک۔ نہ اتنی کم کہ غرور سمجھا جائے۔ بہت بکنے کا انجام رنجش ہوتا ہے۔ جب رات دن کی بکواس ہوگی۔ ہزاروں طرح کا تذکرہ ہو گا۔ نہیں معلوم کس تذکرہ میں کیا بات منہ سے نکل جائے نہ اتنی کم گوئی اختیار کرنی چاہیے کہ اب بولنے کے واسطے لوگ خوشامد اور منت کریں۔

خدا اور اصرار کسی بات پر زیبا نہیں۔ اگر کوئی بات تمہاری

رضی کے خلاف بھی ہو، اُس وقت ملتوی رکھو۔ پھر کسی دوسرے وقت بظرف مناسب طے ہو سکتی ہے۔ فرمائش کسی چیز کی نہ کرنی چاہیے۔ فرمائش کرنے سے آدمی نظروں میں گھٹ جاتا ہے اور اس کی بات ہیٹی ہو جاتی ہے۔ جو کام ساس نندیں کرتی ہیں۔ تم کو اپنے ہاتھوں سے کرنا عار نہ سمجھنا چاہیے۔ چھوٹوں پر مہربانی اور بڑوں کا ادب ہر دل عزیز ہونے کے واسطے بڑی عمدہ تدبیر ہے۔ اپنا کوئی کام دوسرے کے ذمہ نہیں رکھنا چاہیے اور اپنی کوئی چیز بیخبری سے نہ بڑی رکھنی چاہیے کہ دوسرے اس کو اٹھالیں۔

جب دو آدمی چپکے چپکے باتیں کریں۔ اُن سے علیحدہ ہو جانا چاہیے۔ پھر اس کی فکر بھی مت کرو کہ یہ آپس میں کیا کہتے تھے اور خواہ مخواہ یہ بھی مت سمجھو کہ کچھ ہمارا ہی تذکرہ تھا۔ اپنا معاملہ شروع سے ادب کااظ کے ساتھ رکھو۔ جن لوگوں میں بہت جلد نہایت درجہ کا اختلاط پیدا ہو جاتا ہے۔ اُسی قدر جلد اُن میں رنجش پیدا ہونے لگتی ہے۔ میں چاہتا ہوں کہ تم ہر روز بلا ضرورت بھی اس خط کو کم سے کم ایک دفعہ پڑھ لیا کرو تا کہ اس کا مطلب پیش نظر رہے، واللہ اعلم  
جرہ دور اندیش خاں

باپ کا خط پا کر اصغری کے دل میں جوش محبت نے عجیب اثر پیدا کیا اور بے اختیار زور لے کر کبھی چاہا۔ لیکن نئی بیابھی ہوئی تھی

سسرال میں روز سکی۔ ضبط کو کام میں لائی اور باپ کے خط کو آنکھوں سے لگایا۔ بہت احتیاط سے دیکھنے کی کتاب میں رکھ لیا وہ ہر روز بلاناہ اس خط کو پڑھا کرتی۔ اور اس کے مطلب پر غور کیا کرتی تھی۔

جب تک اصغری نئی بیاہی ہوئی رہی تو اس کا جی بہت گھبراتا تھا اس واسطے کہ دفعۃً ماں کا گھر چھوڑ کر نئے گھر اور نئے آدمیوں میں رہنا پڑا۔ یہ تو کام اور انتظام کی شوگر تھی۔ بے شغل اس کو ایک گھڑی چین نہ تھا یا مینوں بند کو گھڑی میں، چپ چاپ بیٹھنا۔

ماں باپ کے گھر میں جو آزادی حاصل تھی وہ باقی نہ رہی۔ یہاں سسرال میں آتے ہی اس کی ہر ایک بات کو لوگ دیکھنے اور تازے لگے۔ کوئی سٹھ دیکھتا ہے۔ کوئی چوٹی کی لبنان ناپتا ہے۔ کوئی قد کی اٹھان کو تاڑتا ہے۔ کوئی زیور ٹوٹتا ہے۔ کوئی کپڑے پہناتا ہے۔

کھاتی ہے تو لقمہ پر نظر ہے۔ نوالہ کتنا بڑا آیا۔ منہ کتنا کھولا۔ کیونکر چایا اور کس طرح بھلا۔ اٹھتی ہے تو یہ دیکھتے ہیں کہ دوپٹہ کیونکر اڑھا، پاپے کس طرح اٹھائے، سوئی ہے تو دقت پر نگاہ ہے۔ کس وقت سوئی؟ کب اٹھی۔ انرض جلا حرکات و سکنات اُس کی زیر نظر تھیں۔ ایسی

حالت میں اصغری کو سخت تکلیف ہوتی تھی۔ لیکن از بسکہ عاقل اور تربیت یافتہ تھی ایسے سخت امتحان میں کامل نکلی۔ اور سب ادائیں اُس کی سسرال والوں کو بھائیں۔

بات کی تو نہ اس قدر بہت، کہ لوگ کہیں کیسی لڑکی ہے؟ چار دن کی بیاہی ہوئی نے کس بلا کی بک بک لگا رکھی ہے۔ نہ اتنی کم کہ بد مزاج اور تیوری پٹی سمجھیں۔ کھانا کھایا تو نہ اتنا زیادہ کہ محلے میں چرچا ہو نہ ایسا کہ ساس مندیں سرٹھکا کر بیٹھ رہیں اور یہاں اثر نہ ہو۔ سوئی تو نہ اتنا سویرے کہ چراغ میں بجی پڑی لاڈو میری تخت چڑھی اور نہ اتنی دیر تک کہ گویا مردوں سے شرط باندھ کر سوئی تھی۔

دستور ہوتا ہے کہ نئی دُھن کو محلے کی لڑکیاں گھیرے رہا کرتی ہیں اصغری کے پاس بھی جب دیکھو دست پانچ موجود۔ لیکن اصغری نے کسی سے خصوصیت پیدا نہ کی۔ اگر کوئی لڑکی تمام دن بیٹھی رہ گئی تو یہ نہ کہا کہ بوا اپنے گھر جاؤ۔ اگر کوئی نہ آئی تو اُس سے یہ نہ پوچھا کہ بوا!

مگ کہاں تھیں، کیوں نہیں آئیں؟ اصغری کے اس طرز ملاقات اور طریقہ مدارات سے رفتہ رفتہ لڑکیوں کا انبوه کم ہو گیا۔ خصوصاً محلے کے کینوں کی لڑکیاں تو چاٹ کی آشنا ہوتی ہیں۔ جب انھوں نے دیکھا کہ نہ تو پان پر پان ملتا ہے نہ کچھ سودے سلف کا ذکر ہے۔ چھ سات دن میں بادلی کی طرح پھٹ کر الگ ہو گئیں۔

اصغری نے پہلے محمودہ اپنی نند سے ربط بڑھایا۔ محمودہ لڑکی تو تھی ہی تھوڑے سے التفات میں رام ہو گئی۔ دن بھر اصغری کے پاس گھسی رہا کرتی تھی بلکہ ماں کسی وقت کہہ بھی اٹھتی کہ اس بھادج پر اتنی حیران

کیوں ہو؟ بڑی بھانج کے تو سایہ سے تو تم بھاگتی پھرتی تھیں۔ محمودہ کا جواب دیتی کہ ”وہ تو ہم کو مارتی تھیں، ہماری چھوٹی بھابی جان تو پیار کرتی ہیں۔“

محمودہ کی ملاقات سے اصغری نے اپنا خوب کام نکالا۔ اول تو تمام گھر کا حال بلکہ تمام کنبے اور محلے کا حال محمودہ سے پوچھ پوچھ کر معلوم کیا اور جو بات شروع میں شروع دلچاظ کے سبب خود نہ کہہ سکتی وہ محمودہ کے ذریعہ سے کہا کرتی۔ اصغری نے گھر کے کام میں سبب برج اس طرح پر دخل دینا شروع کیا کہ شام کو محمودہ سے روٹی منگا کر چراغ کی بتیاں بٹ دیا کرتی۔ ترکاری بنا لیتی۔ محمودہ کا پھٹا اُدھڑا کپڑا اسی دیتی۔ ساس اور میاں کے لیے پان بنا دیا کرتی۔ شدہ شدہ باورچی خانہ تک جانے اور ماما عظمت کو بھوننے بگھارنے میں صلاح دینے لگی۔ یہاں تک کہ اصغری کی لائے پر کھانا کپٹنے لگا۔ جب سے اصغری نے کھانے میں دخل دینا شروع کیا۔ گھر والوں نے جانا کہ کھانا بھی عجب نعمت ہے۔ پھر تو یہ حال ہو گیا کہ جس دن اصغری کسی وجہ سے ماما عظمت کی صلاح کار نہ ہوتی، کھانا پھکا پھکا پھرتا تھا۔ ساس بوؤں کی لڑائی کچھ معمولی بات ہے۔ اصغری یوں توڑنے کے قابل نہ تھی۔ اس کا ہنر باعث نسا دہوا۔

ماما عظمت اس گھر میں ایسی دخیل کار تھی کہ کل کاموں کا مدار اس ماما پر تھا۔ سودا سلف۔ کپڑا۔ اناج۔ جو کچھ بازار سے آتا سب ماما عظمت

کے ہاتھوں آتا۔ زیور تک ماما عظمت بنا کر لاتی۔ قرض کی ضرورت ہوتی تو وہ بھی ماما عظمت کی معرفت لیا جاتا۔ غرض کہ ماما عظمت مردوں کی طرح اس گھر کی منتظم تھی۔ جب سے اصغری نے کھانے میں دخل دیا تو ماما عظمت کا غبن ظاہر ہونے لگا۔

ایک دن پسندوں کے کباب پک رہے تھے اور اصغری باورچی خانہ میں بیٹھی ہوئی ماما کو بتاتی جاتی تھی۔ جب گوشت پس کر تیار ہوا اور دہی مصا لٹنے کا وقت آیا۔ اصغری نے ماما سے کہا۔ ”دہی مجھ کو پکھا لو۔ کھٹا اور باسی ہوگا تو کباب بگڑ جائیں گے۔“

ماما نے دہی کا دو ٹکڑے نکالے اور اصغری کے ہاتھ میں دیا۔ اصغری نے پکھا تو کھٹا چونا۔ کئی دن کباب باسی۔ نیلا نیلا پانی الگ اور دہی کی پھٹکیاں الگ۔ اصغری نے کہا۔ ”اسے ہے، کیسا بڑا دہی ہے۔ یہ تو ہرگز کبابوں میں لٹانے کے لائق نہیں۔ ماما جلد جاؤ اور مکے کا اچھا تازہ میٹھا دہی دیکھ کر لاؤ۔“

ماما نے کہا۔ ”اونی بیوی! سیر بھر گوشت کے کبابوں میں مکے کا دہی؟ اونٹ کے منہ میں زیرہ کیا ہوگا؟ یہ دہی جو تم نے ناپنہ کیا ایک آد کا ہے۔ اصغری کو سن کر حیرت ہوئی اور بولی کہ ہمارے گھر تو آئے دن کباب پکتے رہا کرتے تھے۔ ہمیشہ سیر بھر گوشت میں ڈیڑھ پیسے کا دہی پڑتا تھا۔ اس حساب سے تو مکے کا میں نے زیادہ سمجھ کر منگوایا کہ کباب خوب نرم اور سُرخ ہوں۔“

ماما نے کہا۔ بیوی! تم اپنے محلے کا حساب کتاب رہنے دو۔ بھلا کہاں چاندنی چوک اور کہاں ترکمان دروازہ، جو چیز چاندنی چوک میں پیسے کی ہے وہ یہاں ایک آنہ کو بھی نہیں ملتی۔ یہ خاک ملا محلہ تو اجاڑی سونا دیں ہے۔ ہر چیز کا توڑا۔ ہر چیز کا ٹھٹھا رہتا ہے۔  
چونکہ کھانے میں دیر ہوتی تھی اصغری یہ سُن کر چپ ہو رہی اور ماما سے کہا: "خیر جتنے کا ملتا ہو جلد لاؤ۔"

لیکن اصغری ایسی بھولی نہ تھی کہ ماما کی بات کو تسلیم کر لیتی۔ اپنے دل میں کہنے لگی: "ضرور دال میں کچھ کالا ہے۔" دھڑی چھدم کافرق ہو تو مضائقہ نہیں۔ پیغضب کہ ایک شہر کے دو محلوں میں دُگنے چوگنے کافرق! اُس وقت سے اصغری بھی تاک میں ہوئی۔

اگلے دن ماما پان لائی تھی۔ اصغری نے دیکھ کر کہا کہ ماما تم بالکل ہرے پتے اٹھالاتی ہو۔ ان میں نہ کچھ لذت ہوتی ہے نہ کچھ مزہ ملتا ہے اب تو جاڑے کی آمد ہے۔ کرارے پکے پان ڈھونڈ کر لایا کرو۔

ماما نے کہا۔ پکے پان تو پیسے کے دو آتے ہیں اور یہاں انڈر رکھے آدھی ڈھولی روز کا خرچ ہے۔ اس خیال سے میں نے پان لاتی ہوں، اتنے میں اصغری کے گھر سے اس کی ماما کفایت نساخیر صلاح کی خبر کو اٹھلی۔ پانوں کا تذکرہ تو درپیش تھا ہی۔ اصغری نے اپنی ماما سے پوچھا کیوں بی؟ کفایت نسا، تم کو آج کل کے پان ملتے ہیں؟

کفایت نسا نے کہا۔ بیوی! پیسے کے سولہ۔  
اصغری نے صندھ و تچہ کھول دو پیسے کفایت نسا کے ہاتھ میں دیے اور کہا: "اسی محلے کے پنواڑی سے پان لے آؤ۔"

کفایت نسا، بڑے بڑے کرارے دلدار چالیس پان لے آئی۔  
اصغری نے کہا۔ چاندنی چوک کی نسبت بھی پیسے پیچھے چار پان زیادہ ملے۔ کفایت نسا نے کہا بیوی یہ محلہ شہر کا پھانک ہے جو چیز شہر میں آتی ہے اسی دروازہ سے آتی ہے۔ گوشت اناج پان، یہ چیزیں اس محلے میں سستی ملتی ہیں۔ البتہ ہری ترکاری سبزی سنڈی سے سیدھے کاہلی دروازے ہو کر شہر میں جاتی ہے وہ کسی قدر ہنگلی ہوگی۔ پُرانے پان چالیس ملے اگر نئے لیتی تو ساٹھ ملے۔

اصغری نے کہا۔ یہ نامراد ماما عظمت تو ہر چیز میں یوں ہی آگ لگاتی ہے۔ کفایت نسا، دو چار دن یہاں رہو۔ میں آماں سے کہلا بھیجوں گی وہاں کا کام دو چار دن کے لیے ہر کوئی دیکھ بھال لے گا۔

کفایت نسا نے کہا۔ بیوی! میں حاضر ہوں۔ خدا نہ کرے کیا یہاں وہاں دو دو گھر ہیں۔

غرض چار دن کفایت نسا کے ہاتھوں ہر طرح کا سودا بازار سے آیا اور ہر چیز میں ماما عظمت کا غلبن ثابت ہوا۔ لیکن یہ سب باتیں اس طرح پر ہوئیں کہ اصغری کی ساس کو خبر تک نہ ہوئی۔ اصغری نے جاننا

یا کفایت نسا نے یا ماما عظمت نے۔ اس واسطے کہ اصغری بہت مروت اور لحاظ کی عورت تھی۔ اس نے سمجھا کہ اس بڑھیا ماما کو بدنام اور رسوا کرنے سے کیا فائدہ؟

رات کے وقت کھانے سے فراغت ہو کر کوٹھے پر اصغری پان کھا رہی تھی۔ کفایت نسا بھی پاس ٹھہری ہوئی تھی۔ اتنے میں ماما عظمت آئی۔

کفایت نسا نے کہا کیوں بوا عظمت؟ یہ کیا ماجرا ہے؟ چوری کون نوکر نہیں کرتا؛ دیکھو! یہ گھر والی موجود ہیں۔ سات برس تک برابر ان کی خدمت کی گھر کا کاروبار سب یہ اٹھائے ہوئے تھیں۔ اللہ رکھے امیر گھر اور امیری خرچ، ہزاروں روپے کا سودا انھیں ہاتھوں سے آیا۔ حق دستور یہ کیونکر کہوں نہیں لی۔ اتنا لینا تو ہم نوکروں کا دھرم ہے چاہے خدا بستے چاہے مارے لیکن اس سے زیادہ تو ہضم نہیں ہو سکتا۔ آگے بڑھ کر تک حرامی میں داخل ہے۔

عظمت نے کہا۔ بوا! میرا حال کون نہیں جانتا؛ اب میری بلا چھپانے ہاں میں تو چرائی اور لوٹتی ہوں۔ لیکن نہ آج سے بلکہ سدا سے میرا یہی کام ہے۔ ذرا میری حالت پر بھی تو نظر کر ذکر اس گھر میں کس بلا کا کام ہے؛ اندر باہر میں اکیلی آدمی چار نوکروں کا کام میرے اکیلے دم پر پڑتا ہے۔ پھر بوا بے مطلب تو کوئی اپنی ہڈیاں یوں نہیں پلینا۔ بیوی کی مرتبہ بچہ کو بوتوت بھی کر چکی ہیں۔ پھر آخر تجھی کو بلوایا۔ سمجھ کا پھیر ہے۔ کوئی

یوں سمجھا کوئی دوں سمجھا۔ چار آدمی کے بدلے میں اکیلی ہوں۔ چار کی تواہ بھی مجھ اکیلی کو ملنی چاہیے۔

اور حال اس ماما عظمت کا اس طرح پر ہے کہ یہ عورت پچیس برس سے اس گھر میں تھی اور ہمیشہ لوٹنے پر اُتار دیتی تھی ایک دن کی بات ہو تو چھپ چھپا جائے۔ آئے دن اس کا فریب ظاہر ہوا کرتا تھا۔ کئی مرتبہ نکالی گئی۔ جب موقوف ہوئی بنیے۔ بزاز۔ سٹار۔ قسانی۔ کھوٹے جن جن سے اُس کی معرفت اُچاپت قرض اٹھتی تھی تقاضے کو آجود ہونے اس ڈر کے مارے پھر بلانی جاتی تھی۔ یوں چوری اور سرزوری ماما عظمت کی تقدیر میں لکھی تھی۔ چتا کر لیتی اور جتا کر چرائی۔ دکھا کر نکالتی اور لکھا کر مکر جاتی گھر میں آمدنی کم اور عادتیں بگڑی ہوئی کھانے میں امتیاز۔ کپڑے میں تکلف۔ سب کارخانہ قرض پر تھا۔ اور قرض کی آڑھت ماما عظمت کے دم سے تھی۔ کھلے خزانے کنتی تھی کہ میرا نکلن آسان بات نہیں۔ گھر نیلام کرانے نکلوں گی۔ اینٹ سے اینٹ بجا کر جاؤں گی۔

اصغری نے جو حساب کتاب میں روک ٹوک شروع کی تو ماما عظمت اصغری کی جانی دشمن ہو گئی اور اس فکر میں ہوئی کہ اصغری کو محمد کامل اور اُس کی ماں سے بڑا بنائے۔ لیکن اصغری اس ارادے سے بے خبر تھی، بلکہ اصغری نے جب دیکھا کہ ماما گھر کی مختار کل ہے نہ اپنی عادت سے باز آئے گی نہ نکلے گی تو اپنے جی میں کہا کہ پھر ناحق کی جھک جھک سے کیا فائدہ؟

میں مفت میں ماما سے کیوں بڑی بنوں۔ باورچی خانہ میں جانا اور کھانے میں دخل دینا بالکل موقوف کیا۔

گھر والوں کو تو اصغری کے ہاتھ کی چاٹ لگ گئی تھی۔ پہلی ہی وقت سے منہ بنانے لگے۔ کوئی کہتا ہے۔ اسے ہنے! گوشت منہ میں پھر کچھ ہوتا ہے کوئی کہتا، اداں میں نیک زہر ہو گیا ہے زبان پر نہیں رکھی جاتی۔ لیکن اصغری سے کون کہہ سکتا تھا کہ تم کھانا پکاو۔ مجبوراً جیسا بڑا بھلا ماما عظمت پکائی کر دکھ دیتی کھانا پڑتا تھا۔

ایک دن برسات کے موسم میں بادل گھرا ہوا تھا۔ ننھی ننھی پھیلا پڑ رہی تھی۔ ٹھنڈی ٹھنڈی ہوا چل رہی تھی محمد کامل نے کہا "آج تو کڑھائی کو جی چاہتا ہے لیکن بشرطیکہ تیز وار ہو اہتمام کریں۔" اصغری کو ٹھپہ رہا کرتی تھی اس کو خبر نہیں کہ محمد کامل نے کڑھائی کی فرمائش کی۔ ماما عظمت گھی شکر بنیں، عیرہ سامان لے آئی اور محمد کامل سے کہا صاحبزادے لیجئے! سب سودا تو میں لے آئی۔ جاؤں ہو صاحب کو بلاؤں۔ کوٹھے پر گئی تو صفائی سے کڑھائی کا کچھ تذکرہ تک نہیں کیا۔ اسی طرح اسے پاؤں اتر آئی اور کہا "ہوکتی ہیں میرے سر میں درد ہے۔"

ماما عظمت سے معمولی کھانا تو پک نہیں سکتا تھا۔ کڑھائی کیا خاک پکاتی سب چیزوں کا ستیاناس ملا کر رکھ دیا۔ کس آرزو سے محمد کامل نے فرمائش کی تھی۔ ہمزہ پکوان کھا کر بہت اداں ہوا۔ کوٹھے پر گیا تو بی بی کو دیکھا کہ

CH.  
10

اپنا پاجامہ سی رہی ہیں۔ جی میں ناخوش ہوا کہ آیں سینے کو سر میں درد نہیں اور ذرا کڑھائی کو کما تو درد سر کا سنا نہ کر دیا۔

یہ پہلی ناخوشی محمد کامل کو اصغری سے پیدا ہوئی اور دستور ہے کہ میاں بیبیوں میں بگاڑ اسی طرح کی چھوٹی چھوٹی باتوں میں پیدا ہوا کرتا ہے از بسکہ اکثر چھوٹی سی عمر میں بیاہ ہو جاتا ہے۔ خدا کے فضل سے عقل مصلحت اندیش ذمیاں میں ہوتی ہے نہ بی بی میں۔ اگر ذرا سی بات بھی خلاف مزاج دیکھی تو میاں الگ کر لے بیٹھے ہیں اور بی بی الگ منہ اوندھائے لیٹی ہیں اور جب ایک جگہ کارہنا سہنا ہوا تو مخالفت کی چھوٹی چھوٹی باتوں کا بیشتر واقع ہونا کیا تعجب ہے۔ یہ مخالفت کثرت سے ہوتے ہوتے آپس کے اتحاد اور باہم کی موافقت میں بڑا فتور پیدا کرتی ہے اور دونوں طرف سے لحاظ اور پاس اٹھ جاتا ہے۔ اور تمام عمر جوتیوں میں وال بٹنی رہتی ہے۔

سب سے بہتر تدبیر یہ ہے کہ میاں بی بی شروع سے اپنا معاملہ ایک دوسرے کے ساتھ صاف رکھیں اور ادنیٰ رنجش کو بھی پیدا نہ ہونے دیں ورنہ یہی چھوٹی چھوٹی رنجشیں جمع ہو کر آخر کو فساد عظیم اور بگاڑ ہو جائیں گے اور رنجش کو پیدا نہ ہونے دینے کی یہ حکمت ہے کہ "جب کوئی ذرا سی بات بھی خلاف مزاج واقع ہو اس کو دل میں نہ رکھا۔ منہ در منہ کہہ کر صاف کر لیا۔"

اگر محمد کامل میں عقل ہوتی اور وہ اس حکمت کو جانتا ہوتا تو ضرور بی بی سے بطور شکایت پوچھتا کہ "کیوں صاحب؟ ذرا سا کام تم سے نہ ہو سکا اور در دسر کا ہمانہ کر دیا؟" اسی وقت دو چار باتوں میں معاملہ طے ہو جاتا۔ اور ماما عظمت کی فطرت کھل پڑتی۔ لیکن محمد کامل نے منہ پر تو ہر لگائی اور دل میں دفتر شکایت لکھ چلا۔ اصغری کو محمد کامل کی کم التفاتی سے کھٹکا ہوا اور سمجھی کہ خدا خیر کرے لڑائی کا آغاز نظر آتا ہے۔ ساس کو دیکھا تو اُن کو بھی مکدر پایا۔ حیرت میں تھی کہ الہی کیا بات ہے؟

ابھی یہ بات طے نہ ہوئی تھی کہ ماما عظمت نے ایک وار اور کیا۔ رمضان کا قُرب تھا۔ محمد کامل کی ماں نے ماما عظمت سے کہا کہ ماما رمضان آتا ہے۔ ابھی سے تیاری کر چلو۔ برتن چھوٹے بڑے سب قلمی کرانے ہیں۔ مکان میں برس بھر ہوا سفیدی نہیں ہوئی۔ لالہ ہزاری بل سے کہو کہ جس طرح ہو سکے کمپن سے پچاس روپے دے کہ عید کا صحیح سر پر چلا آتا ہے۔

ماما عظمت بولی، تیز دار ہو اپنی ماں کے یہاں همان جائیں گی اور میں نے سنا ہے، تحصیلدار بھی آنے والے ہیں۔ ضرور دونوں بیٹیوں کو بلا بھیجیں گے اور میں نے ایک جگہ یہ بھی سنا ہے کہ تیز دار ہو کا ارادہ ہے اپنے باپ کے ساتھ چلی جائیں۔ ہو جائیں گی تو پھوٹے صاحبزادے بھی جائیں گے۔ پھر بیوی تھا راکھلا دم ہے مکان میں

سفیدی ہو کر کیا کرے گی اور برتن قلمی ہو کر کیا ہوں گے۔ ہزاری بل کہنت تو ایسا بیروت ہو گیا ہے کہ ہر روز تقاضے کو اُس کا آدمی دروازہ پر کھڑا رہتا ہے اور قرض کیونکر دے گا؟

عمد کاش کی ماں یہ سن کر سرد ہو گئی اور سرد ہونے کی بات بھی یہاں جس دن سے لاہور گئے پھر گھر کی شکل نہ دیکھی۔ چٹھے بیسنے برسوں دن جی میں آگیا تو کچھ بھید یاد نہ کچھ واسطہ نہیں۔ محمد عاقل ماں سے الگ ہو ہی چکا تھا۔ صرف محمد کامل کا دم گھر میں تھا۔ اس کے گئے پچھے مطلع صاف تھا۔

محمد کامل کی ماں نے ماما سے پوچھا۔ اری سچ بتا۔ تیز دار ہو ضرور جائیں گی؟

ماما بولی۔ بیوی! جانے نہ جانے کی تو خدا جانے۔ جو سنا تھا سو کہنا۔ محمد کامل کی ماں نے پوچھا۔ اری کہنت! کس سے سنا کیونکر معلوم ہوا؟

ماما بولی۔ سننے کی جو پوچھو تو کفایت نسا سے میں نے دو روپے قرض مانگے تھے اُس نے کہا "میں دیے تو دیتی ہوں لیکن پہاڑ پر جانے والی ہوں تب میں نے اُس سے حال پوچھا۔ اُس سے معلوم ہوا کہ سب بات ٹھیک ٹھاک ہو چکی ہے بس اتنی دیر ہے کہ تحصیلدار آئیں۔ عید کی صبح کو یہ سب لوگ روانہ ہو جائیں گے۔ اور سننے پر کیا سحر ہے۔ خدا کو دیکھا نہیں تو عقل سے پچانا ہے۔ بیوی! کیا تم کو تیز دار ہو کے ڈھنگوں سے



نہیں سمجھ پڑتا۔ دیکھو! پہلے ہو گھر کا کام کاج بھی دیکھتی بھالتی تھیں اب تو کوٹھے پر سے نیچے اترنا بھی قسم ہے۔ خطا پر خط باپ کے نام چلے جاتے ہیں سوائے جانے کے ایسا اور کون سا معاملہ ہے؟

محمد کامل کی ماں یہ حال سن کر سنائے میں رہ گئی اور اسی سوچ میں بیٹھی تھی کہ محمد کاں باہر سے آیا۔

محمد کامل کو پاس بلا کر پوچھا کہ کامل! ایک بات پوچھتی ہوں۔ سچ سچ بتائے گا؟

محمد کامل نے کہا۔ اماں! بھلا ایسی کون بات ہے جو تم سے چھپاؤں گا؟ محمد کامل کی ماں نے جو کچھ اماں سے سنا تھا حارث بن محمد کامل سے کہا۔ محمد کامل نے کہا۔ اماں میں سچ کہتا ہوں کہ مجھ کو اس کی مطلق خبر نہیں۔ نہ مجھ سے تیز دار ہو لے اس کا تذکرہ کیا۔

محمد کامل کی ماں بولی۔ چل بیٹھ! ہمیں سے باتیں بناتا ہے اتنی بڑی بات اور تجھ کو خبر نہیں۔

محمد کامل نے کہا۔ تم کو تو یقین نہیں آتا۔ تمہارے سر کی قسم مجھ کو معلوم نہیں۔

اتنے میں اماں بھی آنکلی۔

محمد کامل کی ماں نے کہا۔ کیوں ری عظمت! کامل تو کہتا ہے مجھ کو معلوم نہیں۔

مانا نے کہا۔ میاں! تم جبرا مانو یا بھلا۔ تمہاری بی بی جانے کی تیاریاں تو کر رہی ہیں۔ تم سے شاید چھپاتی ہوں۔ یہ مزاج دار ہونہ ہوں کہ ان کے پیٹ میں بات نہیں سماتی تھی۔ یہ تیز دار ہو یا کسی کو اپنا بھید نہ دیں۔

محمد کامل کی ماں نے پوچھا بھلا کامل اگر یہ بات سچ ہو تو تمہارا کیا ارادہ ہے؟

محمد کامل نے کہا۔ بھلا یہ کیونکر ہو سکتا ہے کہ تم کو اکیلا چھوڑ کر چلا جاؤں گا اور تیز دار ہو بھی ایسی کیا زبردستی ہے کہ بے پوچھے کچے چل جائیں گی اور میں آج تیز دار ہو سے پوچھوں گا کہ کیوں جی؟ یہ بات کیا ہے؟

محمد کامل کی ماں نے کہا۔ اس نامراد اماں کی بات کا کیا اعتبار ہے۔ ابھی ہو سے کچھ ذکر مذکور مت کرو۔ جب بات تحقیق ہو جائے گی تو دیکھا جائے گا۔

اسی طرح کی باتوں سے اماں عظمت اصغری کو ساس اور میاں سے بڑا بنانے کی فکر میں تھی اور اصغری سے ہر چند کسی نے منہ در منہ کچھ کہا تا نہیں لیکن وہ بھی ان سب کے قافیہ سے سمجھ گئی کہ ضرور کچھ کشیدگی ہے اصغری کے پاس محمودہ بڑی جاسوس تھی۔ ذرا ذرا سی بات اصغری سے کہتی اور اماں کی بدذاتی سب اصغری پر کھل گئی تھی۔ لیکن اصغری

ایسی اجنبی نہ تھی کہ جلد بگڑ بیٹھتی وہ اس فکر میں ہوئی کہ اس معاملہ میں اپنی طرف سے کچھ کتنا سنا مناسب نہیں۔ آخر کہیں نہ کہیں بات کھلے گی۔ اس وقت دیکھا جائے گا۔

اصغری نے اپنے دل میں کہا کہ بھلا عظمت رہ تو سی انشاء اللہ تعالیٰ جھ کو بھی کیسا سیدھا بناتی ہوں اب یہاں تک تیرے مغز چل گئے ہیں کہ گھر کے گھر میں فساد ڈالواتی ہے۔ انشاء اللہ تعالیٰ تجھ کو وہاں ماروں کہ پانی نہ ملے امد ایسا اجاڑوں کہ اس محلے میں آنا نصیب نہ ہو۔

ماما عظمت کی شامت سر پر سوار تھی۔ تیسرا دار اصغری پر اور صحیح کیا۔ ہزاری مل کی تو عادت تھی کہ جب کہیں ماما عظمت کو اپنی دکان کے سامنے سے آتے جاتے دیکھتا تو ادب دیا کر چھڑتا کہ "کیوں ماما! ہمارے حساب کتاب کی بھی کچھ فکر ہے؟ اور آٹھویں ساتویں تقاضا کھلا بھیجتا۔

ایک دن حسب معمول ماما عظمت سو دس سلف کو بازار جاتی تھی۔ ہزاری مل نے ٹوکا۔ ماما بولی "اے لالہ یہ کیا قہر نے مجھ سے آئے دن کی چھٹی خانہ مقرر کی ہے۔ جب مجھ کو دیکھتے ہو تقاضا کرتے ہو۔ جن کو دیتے ہو ان سے مانگو، ان پر تقاضا کرو۔ میں بیچاری غریب آدمی مجھے کی اوقات مجھ سے اور حاجتوں کے لین دین سے کیا واسطہ؟

ہزاری مل نے کہا یہ بات تم نے کیا کسی؟ کہ مجھ سے واسطہ نہیں دکان سے تو تم لیجاتی ہو۔ ہاتھ کو ہاتھ پہناتا ہے۔ ہم تو تم کو جانتے ہیں۔ اور

CH.  
11

تھاری سا کہہ پر دیتے ہیں۔ ہم گھر والوں کو کیا جانیں؟ ماما نے کہا۔ اے لالہ! ہوش میں آؤ۔ ایسے گھر کے بھولے میری ایسی کیا حیثیت تم نے دیکھ لی۔ میرے پاس نہ جائداد نہ دولت اور تم نے سیکڑوں روپیہ اکٹھا بند کر کے مجھ کو دیا اور اگر مجھ کو دیا تو جاؤ مجھ سے بھی لینا۔ میرے جو محل کھڑے ہوں گے بکو لینا۔ قلعے میں جو میری خواہ ہوگی بند کر دینا۔

ماما کی ایسی اکھڑی اکھڑی باتیں سن کر ہزاری مل بہت سٹ پٹایا اور ماما سے لگاؤ کی باتیں کرنے لگا اور کہا کہ آج تو تم کسی سے لڑ کر آئی معلوم ہوتی ہو۔ بناؤ تو کیا بات ہے؟ بیوی صاحب نے کچھ کہا یا صاحبزادہ کچھ خفا ہوئے؟ یہاں تو آؤ۔

ادھر تو ماما سے یہ کہا اور ادھر دکان پر جو لڑکا بیٹھا تھا۔ ایک پیسہ اس کے ہاتھ میں دیا کہ دوڑ کر دو گھوڑیاں زبردہ ڈلو اگر بنوالا۔ جب ماما بیٹھ گئی تو پھر ہزاری مل نے ہنس کر پوچھا معلوم ہوتا ہے آج ضرور کسی سے لڑی ہو؟ ماما نے کہا۔ خدا نہ کرے کیوں لڑنے لگی۔ بات پر بات میں نے بھی کہدی۔ یہی بات پر لڑا کیوں مانتے ہو؟

ہزاری مل نے کہا۔ یہ تو ٹھیک ہے ہوار تو مالک کے ساتھ ہے پر تمہارے ہاتھوں سے ہوتا ہے یا نہیں؟ نہ ہمارے نام زقنہ نہ چٹھی نہ تم نے مالک کے نام سے جو مانگا سو دیا۔